
እትመት አሰፋ 

ደጀኔ አያንሳ 

ኑረዲን ከድር 

መላኩ ካሳዬ 

 ሀብታሙ እርቅይሁን 

 

አመልካቾች፡  1. የወ/ሮ አልማዝ አበበ ወራሾች 

1.1. አቶ ሳምሶን ግርማ በራሳቸው እና  

ስለወ/ሪት ነፃነት ግርማ በውክልና ቀርበዋል  ጠበቃ አቶ        

አመንሲሳ አድኛ - ቀርቧል  

1.2. ወ/ሪት ነፃነት ግርማ 

1.3. አቶ ቢኒያም ጥበቡ 

     2. ወ/ሮ መሰረት አበበ 

     3. ወ/ሮ ጽጌ አበበ 

     4. ወ/ሮ ዘነበወርቅ አበበ 

 

ተጠሪ፡  ወ/ሮ ፍሬህይወት አበበ ቀርበዋል 

መዝገቡ ተመርምሮ ተከታዩ ብይን ተሰጥቷል፡፡  

ብይን 

በዚህ መዝገብ ላይ የቀረበው ጉዳይ የውርስ ሀብት ከማጣራት ጋር ተያይዞ የቀረበ ክርክር የሚመለከት 

ሲሆን ለዚህ ችሎት የቀረበውም የውርስ ሀብት ተብሎ መመዝገብ ሲገባው ታልፏል የተባሉትን 

ንብረቶች አስምልክቶ አመልካቾች አቤቱታ በማቅረባቸው ነው፡፡ 

አመልካቾች ያቀረቡት የሰበር አቤቱታ ተመርምሮ ያስቀርባል በሚል ጭብጥ ከተያዘ በኋላ ግራ ቀኙ 

ሐምሌ 24/2016 ዓ.ም በአንድነት ጽፈው ባቀረቡት አቤቱታ ጉዳያቸውን በእርቅ መጨረሳቸውን እና 

የካቲት 09/2016 ዓ.ም የተፃፈ የእርቅ ስምምነት ቀደም ሲል ለፍርድ ቤቱ ቀርቦ ከመዝገብ ውስጥ 

የሚገኝ መሆኑን ጠቅሰው ስምምነቱ በችሎቱ ተመዝግቦ መዝገቡ እንዲዘጋ ጠይቀዋል፡፡  

በዛሬው እለትም አቶ ቢንያም ጥበቡ ከተባሉት አመልካች ውጭ የተቀሩት ሁሉም ባለጉዳዮች በችሎት 

ቀርበዋል፡፡ አመልካቾችን በተመለከተ ጠበቃ አቶ አመንሲሳ አዱኛ ቀርበዋል፡፡ አቶ ቢንያም ያልቀረቡ 

ቢሆንም በስምምነቱ ላይ የፈረሙ እና ይህንኑ ለችሎት መግለፅ እንደሚችሉ ለችሎቱ አረጋግጠዋል፡፡ 

ችሎቱም የቀረበውን የእርቅ ስምምነት ይዘት ለግራ ቀኙ በመግለፅ የተስማሙት በዚሁ ጉዳይ ላይ 

ስለመሆኑ ጠይቆ በትክክል የተስማሙበት ጉዳይ መሆኑን ለችሎቱ አረጋግጠዋል፡፡ የእርቅ ስምምነቱ 

ይዘትም ከህግ እና ከሞራል ጋር የማይጋጭ ስለመሆኑ ችሎቱ አረጋግጧል፡፡  

በመሆኑም ግራ ቀኙ የካቲት 09/2016 ዓ.ም የተፈራረሙት የእርቅ ስምምነት በፍ/ብ/ሥ/ሥ/ህግ ቁጥር 

277 መሰረት ተመዝግቦ በስምምነቱ መነሻነት በዚህ መዝገብ ላይ የቀረበው ክርክር ተቋርጧል፡፡ 

ትዕዛዝ  

1. ግራ ቀኙ የካቲት 09/2016 ዓ.ም ተፈራርመው ያቀረቡት የእርቅ ስምምነት ቅጂ በፍርድ 

ቤቱ ማህተም ተረጋግጦ ከዚህ ብይን ጋር እንዲሰጣቸው እና የውርስ አጣሪ ሪፖርቱ 

አካል እንዲሆን ታዟል፡፡  

 

2. መዝገቡ ተዘግቷል፡፡ ይመለስ፡፡ 

 

 


